



मलेशियाई ओपन 2025 : एचएस प्रणय ने जीत के साथ की अपने अभियान की शुरुआत

कुआलालंपुर
भारतीय बैडमिंटन स्टार एचएस प्रणय ने बुधवार को मलेशियाई ओपन 2025 में जीत के साथ अपने अभियान की शुरुआत की। बुधवार को प्रणय ने कनाडा के ब्रायन यांग को 21-12, 17-21, 21-15 से हराया। यह मुकाबला एक घंटे 29 मिनट तक चला।
वहीं, तनीषा क्रैस्टो और ध्रुव कपिला की मिश्रित युगल जोड़ी ने

दक्षिण कोरिया के को सुंग-ह्यून और ईओम ह्ये-को लगातार दो गेमों में 21-13, 21-14 से हराकर अपने अभियान की शुरुआत की। मैच 30 मिनट तक चला।
गोह जिन वेई पर 2-15, 21-16 से जीत हासिल की
इसके अलावा, महिला एकल प्रतियोगिता की बात करें तो मालविका बंसोड़ ने अपने टूर्नामेंट

की धमाकेदार शुरुआत करते हुए मलेशिया की गोह जिन वेई पर 2-15, 21-16 से जीत हासिल की।
लक्ष्य सेन हारे
शीर्ष भारतीय शटलर और पेरिस ओलंपिक 2024 के सेमीफाइनलिस्ट लक्ष्य सेन को मंगलवार को चीनी ताइपे के ची यू-जेन के खिलाफ सीधे गेम में हार का सामना करना पड़ा।
बी डब्ल्यूएफ रैंकिंग में 12वें

स्थान पर मौजूद भारतीय बैडमिंटन खिलाड़ी दुनिया के 32वें नंबर के शटलर कनाडा के ब्रायन यांग के खिलाफ पुरुष एकल राउंड 32 के मुकाबले में 14-21, 7-21 से हार का सामना करना पड़ा।
ट्रीसा जॉली और गायत्री गोपीचंद ने सुकितो को हराया
राष्ट्रमंडल खेलों की कांस्य पदक विजेता ट्रीसा जॉली और गायत्री

गोपीचंद ने थाईलैंड की ओर्निचा जोंगसाथापोर्नपान और सुकितो सुवाचाई को 21-10, 21-10 से हराया।
झांग-जिया से होगी मिडेजी
भारतीय जोड़ी अपने अगले मैच में दुनिया की चौथे नंबर की जोड़ी पीपुल्स रिपब्लिक ऑफ चाइना के झांग शक्सियान और जिया यिफान से भिड़ेगी।

न्यूज़ ब्रीफ

एडिडास ने नए एफ1 सीजन के लिए मर्सिडीज के साथ मिलाया हाथ



बर्लिन। जर्मन स्पोर्ट्सवियर निर्माता एडिडास ने मंगलवार को मर्सिडीज-एएमजी पेट्रोनास फॉर्मूला वन (एफ1) टीम के साथ बहु-वर्षीय साझेदारी की घोषणा की। इस सहयोग के तहत टीम 2025 एफआईए फॉर्मूला वन विश्व चैम्पियनशिप में भाग लेगी, जिसमें मार्च में होने वाली एफ1 चीनी ग्रेंड प्रिक्स भी शामिल है। मर्सिडीज-एएमजी पेट्रोनास एफ1 टीम के आधिकारिक टीम पार्टनर के रूप में, एडिडास ड्राइवरों, मैकेनिक्स और इंजीनियरों सहित पूरी टीम के लिए प्रदर्शन और शैली को मिलाकर एक पूरी श्रृंखला तैयार करेगा। एडिडास के सीईओ ब्योर्न गुल्डेन ने एक आधिकारिक बयान में कहा, हम मोटरस्पोर्ट की दुनिया में वापस आकर बहुत खुश हैं। हम दोनों ही गति, नवाचार और प्रदर्शन के लिए जुनून साझा करते हैं। हम ड्राइवरों और टीम को ट्रैक पर सीमाओं को आगे बढ़ाने में सहायता करेंगे। 2025 एफ1 सीजन की शुरुआत 14 से 16 मार्च तक ऑस्ट्रेलियन ग्रेंड प्रिक्स से होगी, जिसमें पूरे साल में 24 रेस होगी। सीजन का दूसरा पड़ाव, चीनी ग्रेंड प्रिक्स, 21 से 23 मार्च तक शंघाई में होगा। यह शहर सीजन की पहली एफ1 सिस्ट रेस और एफ1 अकादमी के शुरुआती दौर की मेजबानी भी करेगा, जिसमें सिर्फ महिलाएँ ही भाग लेंगी। आधिकारिक एफ 1 आंकड़ों के अनुसार, चीन में एफ1 प्रशंसकों की संख्या 150 मिलियन को पार कर गई है, जिनमें से आधे से ज्यादा ने पिछले चार सालों में इस खेल का अनुसरण करना शुरू किया है। देश में एफ1 के ऑनलाइन प्रशंसकों की संख्या 4.3 मिलियन हो गई है, जिसमें सालाना 1 मिलियन से ज्यादा की वृद्धि हो रही है।

ट्यूरिन में होने वाले शीतकालीन यूनिवर्सियाड में 48 एथलीट मेजेगा चीन



बीजिंग। चीन ने मंगलवार को इटली के ट्यूरिन में होने वाले 2025 एफआईएसयू शीतकालीन विश्व विश्वविद्यालय खेलों के लिए आधिकारिक तौर पर अपने प्रतिनिधिमंडल की घोषणा की। 84 सदस्यीय प्रतिनिधिमंडल में 13 विश्वविद्यालयों के 48 एथलीट शामिल हैं, जो अल्पाइन स्कीइंग, क्रॉस-कंट्री स्कीइंग, स्नोबोर्डिंग, स्की पर्वतारोहण, कर्लिंग और शॉर्ट ट्रैक स्पीड स्केटिंग में प्रतिस्पर्धा करेंगे। एथलीटों की औसत आयु 22 वर्ष है, जिनमें से 45 विश्व बहु-खेल आयोजन में अपनी शुरुआत कर रहे हैं। तैयारी में, चीन विश्वविद्यालय खेल महासंघ ने चयन कार्यक्रमों की एक श्रृंखला आयोजित की है। प्रशिक्षण शिविर वर्तमान में बीजिंग और पूर्वोत्तर चीन के जिलिन प्रांत में चल रहे हैं। चीनी प्रतिनिधिमंडल के प्रमुख लियु लिविसन ने उम्मीद जताई कि एथलीट वैश्विक मंच पर चीन की युवा पीढ़ी की सकारात्मक छवि का प्रदर्शन करेंगे, दुनिया भर के युवाओं के साथ अंतरराष्ट्रीय मित्रता की निर्माण करेंगे और भाग लेने वाली टीमों के बीच सांस्कृतिक आदान-प्रदान को बढ़ावा देंगे। 11 खेलों वाले शीतकालीन यूनिवर्सियाड का आयोजन 13 से 23 जनवरी तक ट्यूरिन में किया जाएगा, जिसमें 55 देशों और क्षेत्रों से 2,600 से अधिक एथलीट और अधिकारी भाग लेंगे।

खो खो विश्व कप 2025: दिल्ली में पहले संस्करण की मेजबानी को भारत तैयार



नई दिल्ली। देश की राजधानी दिल्ली में होने जा रहे पहले खो-खो विश्व कप के लिए सारी तैयारियाँ पूरी हो गई हैं। इस बीच आज, मंगलवार को खो खो विश्वकप का कार्यक्रम भी घोषित किया गया। इस महाकुंभ का आयोजन 13 जनवरी से 19 जनवरी तक होगा। भारतीय ओलंपिक संघ (आईओए) द्वारा समर्थित खो-खो प्रतियोगिता के पहले संस्करण में 20 पुरुष और 19 महिला टीमों शामिल होंगी। खास बात यह है कि इस प्रतियोगिता को देखने के लिए मुफ्त टिकट की व्यवस्था है, हालांकि टिकट ऑनलाइन बुक करना होगा। दिल्ली के आईटीओ स्थित इंदिरा गांधी इंडोर स्टेडियम में आयोजित होने वाले इस विश्वकप में छह महाद्वीपों के 24 देश शिरकत करेंगे। इसमें पुरुषों की 20 टीमों और महिलाओं की 19 टीमों प्रतिभाग करेंगी। एशिया की टीमों में भारत, पाकिस्तान और बांग्लादेश की टीमों प्रमुख रूप से शामिल हो रही हैं।

आईसीसी ने पुरुष खिलाड़ियों की टेस्ट रैंकिंग जारी की

गेंदबाजों में बुमराह की बादशाहत बरकरार बल्लेबाज ऋषभ पंत नौबें स्थान पर पहुंचे

नई दिल्ली
पिछला सप्ताह टेस्ट क्रिकेट से भरपूर रहा, जिसमें तीन श्रृंखलाएं संपन्न हुईं। भारत और ऑस्ट्रेलिया के बीच बॉर्डर-गावस्कर ट्रॉफी, दक्षिण अफ्रीका की पाकिस्तान के खिलाफ दो मैचों की टेस्ट श्रृंखला और जिम्बाब्वे की अफगानिस्तान के खिलाफ दो मैचों की टेस्ट श्रृंखला शामिल हैं। तीनों श्रृंखलाओं के आखिरी मैच में दमदार प्रदर्शन करने वाले खिलाड़ियों को अंतरराष्ट्रीय क्रिकेट परिषद (आईसीसी) द्वारा जारी ताजा टेस्ट रैंकिंग में फायदा हुआ है।

अंतरराष्ट्रीय क्रिकेट परिषद (आईसीसी) ने बुधवार को पुरुष खिलाड़ियों की ताजा टेस्ट रैंकिंग जारी की है। भारतीय क्रिकेट टीम के स्टार तेज गेंदबाज जसप्रीत बुमराह पुरुष टेस्ट गेंदबाजी रैंकिंग में टॉप पर बने हुए हैं। वहीं ऑस्ट्रेलिया के तेज गेंदबाज स्कॉट बोलेंड ने 29 स्थान की लंबी छलांग लगाकर टॉप 10 में जगह बना ली है। बुमराह ने हाल ही में ऑस्ट्रेलिया के खिलाफ बॉर्डर गावस्कर ट्रॉफी के तहत खेली गई पांच मैचों की टेस्ट सीरीज में सबसे ज्यादा 32 विकेट झटके थे। वे 908 रेटिंग अंक के साथ नंबर 1 टेस्ट गेंदबाज बने हुए हैं। बुमराह के अलावा अनुभवी स्पिनर रवींद्र जडेजा टॉप 10 में रहने वाले दूसरे भारतीय गेंदबाज हैं। जडेजा 745 रेटिंग अंक के साथ 9वें स्थान पर हैं।

ऑस्ट्रेलिया के तेज गेंदबाज स्कॉट बोलेंड ने भारत के खिलाफ सिडनी टेस्ट में भारतीय बल्लेबाजों को काफी प्रेशान किया था। बोलेंड ने सिडनी टेस्ट में 86 रन देकर कुल 10 विकेट झटके थे। उनके प्रयासों ने ऑस्ट्रेलिया की जीत में



महत्वपूर्ण भूमिका निभाई, जिससे बॉर्डर-गावस्कर ट्रॉफी को फिर से हासिल करने के लिए ऑस्ट्रेलिया का एक दशक का लंबा इंतजार खत्म हुआ। यह सीरीज ऑस्ट्रेलिया ने 3-1 से अपने नाम की। बोलेंड आखिरी मैच में मैंन ऑफ द मैच रहे थे। अब बोलेंड ने आईसीसी पुरुष टेस्ट गेंदबाजी रैंकिंग में 29 पायदान की लंबी में ऑस्ट्रेलिया के खिलाफ बॉर्डर गावस्कर ट्रॉफी के तहत खेली गई पांच मैचों की टेस्ट सीरीज में सबसे ज्यादा 32 विकेट झटके थे। वे 908 रेटिंग अंक के साथ नंबर 1 टेस्ट गेंदबाज बने हुए हैं। बुमराह के अलावा अनुभवी स्पिनर रवींद्र जडेजा टॉप 10 में रहने वाले दूसरे भारतीय गेंदबाज हैं। जडेजा 745 रेटिंग अंक के साथ 9वें स्थान पर हैं।

ऑस्ट्रेलिया के तेज गेंदबाज स्कॉट बोलेंड ने भारत के खिलाफ सिडनी टेस्ट में भारतीय बल्लेबाजों को काफी प्रेशान किया था। बोलेंड ने सिडनी टेस्ट में 86 रन देकर कुल 10 विकेट झटके थे। उनके प्रयासों ने ऑस्ट्रेलिया की जीत में

साथ चौथी रैंक पर आ गए हैं। भारत के विकेटकीपर बल्लेबाज ऋषभ पंत को तीन स्थान का फायदा हुआ है। वह 739 रेटिंग अंक के साथ नौवें पर पहुंच गए हैं। उन्होंने सिडनी में आखिरी टेस्ट में दूसरी पारी में 33 गेंदों में 61 रनों की तूफानी पारी खेली थी। पाकिस्तान पर आखिरी मैच में 10 विकेट की जीत के बाद दक्षिण अफ्रीकी बल्लेबाजों ने भी काफी प्रगति की है। रयान रिक्लेटन की मैच विजयी 259 रनों की पारी ने उन्हें 48 पायदान ऊपर चढ़ाकर 55वें स्थान पर पहुंचा दिया है, जबकि कसान टेम्बा बावुमा (तीन पायदान ऊपर चढ़कर करियर के सर्वश्रेष्ठ छठे स्थान पर) और विकेटकीपर काइल वेर्रेन (चार पायदान ऊपर चढ़कर 24वें स्थान पर) भी शतकों के बाद आगे बढ़े हैं। अफगानिस्तान के रहमद शाह (26 स्थान ऊपर 26वें) और जिम्बाब्वे के जेम्स एर्विन (10 स्थान ऊपर 37वें) बल्लेबाजी रैंकिंग में आगे बढ़ने वाले अन्य खिलाड़ियों में शामिल हैं। दक्षिण अफ्रीका के मार्को जेनसन, जिन्हें 10 विकेट और 80 रन

दोस्त की बर्थडे पार्टी में पत्नी संग पहुंचे कैफ, श्रेयस भी साथ नजर आये



मुम्बई। पूर्व क्रिकेटर मोहम्मद कैफ अपने दोस्त की बर्थडे पार्टी की तस्वीरें सोशल मीडिया पर जारी करने के बाद से ही सोशल मीडिया में छाये हुए हैं। इस दौरान कैफ के साथ उनकी पत्नी भी थी जो बेहद ग्लैमरस नजर आ रही थीं। कैफ जहां थे क्लर की टी शर्ट और ब्लैक जींस में दिख रहे थे तो वहीं, उनकी पत्नी ने ब्राऊन कलर की ड्रेस ब्लैक हाई हील के साथ पहन रखी थी। इन तस्वीरों में श्रेयस अय्यर भी नजर आये। कैफ और श्रेयस अच्छे दोस्त हैं। कैफ आम तौर पर श्रेयस के टीम इंडिया में न होने को लेकर सवाल उठाते रहे हैं। दोनों को कई पार्टीज में भी अवसर साथ देखा गया है। श्रेयस फिलहाल बिजय हजारे ट्रॉफी में खेल रहे हैं। कैफ की पत्नी पूजा यादव की जर्नलिस्ट रही हैं। दोनों 2007 में एक पार्टी में मिले थे। पूजा उस समय एक इवेंट मैनेजमेंट फर्म में काम करती थी। दोनों ने पहली मुलाकात में आपसी जुड़ाव महसूस किया और इसलिए उन्होंने एक-दूसरे के संपर्क में रहने का फैसला किया। मोहम्मद कैफ और पूजा यादव ने चार साल तक एक-दूसरे को डेट किया। इसके बाद दोनों ने अपने रिश्ते आगे बढ़ाने का फैसला किया। कैफ और पूजा ने 26 मार्च 2011 को शादी की, जिसमें केवल करीबी दोस्त और परिवार के सदस्य ही मौजूद थे।

गुरुग्राम

ग्लोबल इंडियन प्रवासी कबड्डी लीग (जीआई-पीकेएल) पूरे विश्व में धूम मचा रही है और अपने प्लेयर ड्राफ्ट और सीजन की शुरुआत से पहले ही वैश्विक स्तर पर चर्चा में है। मिश्र, केन्या, अर्जेंटीना, ताइवान और पोलैंड जैसे देशों की भागीदारी के चलते जीआई-पीकेएल में खेलने के इच्छुक खिलाड़ियों की होड़ सी लग गई है।
साविन नरवाल, सदीप कंडोला, अजय कुमार और कपिल नरवाल जैसे भारतीय खिलाड़ी पहले से ही लीग का हिस्सा हैं। इसके अलावा राष्ट्रीय स्वर्ण पदक विजेता एम अनिता, इंद्रा रोहिणी, अरुल संधिया और सेल्वेर्विकशा जैसे खिलाड़ियों के साथ ही सुनील नरवाल, शिव कुमार और विकास दहि्या, आंध्र प्रदेश के रेडर वेंकटेश्वर गोड़ जैसे

जीआई-पीकेएल उद्घाटन सत्र में 6 महिला और 6 पुरुष टीमों होगी शामिल

खिलाड़ी भी मैदान में शिरकत करते नजर आएंगे।
भागीदारी को लेकर खिलाड़ियों के उत्साह पर बोलते हुए होलिस्टिक इंटरनेशनल प्रवासी स्पोर्ट्स एसोसिएशन की अध्यक्ष कांथी डी. सुरेश ने कहा, जीआई-पीकेएल को लेकर उत्साह कबड्डी को लोकप्रियता और संस्कृतियों को एकजुट करने और बाधाओं को तोड़ने की शक्ति को उजागर करता है। वैश्विक और घरेलू



खिलाड़ियों की जबरदस्त प्रतिक्रिया कबड्डी के लिए एक समावेशी और गतिशील मंच बनाने के हमारे दृष्टिकोण

को रेखांकित करती है।
जीआई-पीकेएल उद्घाटन सत्र में 6 महिला और 6 पुरुष टीमों शामिल

हैमस्ट्रिंग सर्जरी के बाद पुनर्वास पर गए बायोनििक मैन बेन स्टोक्स

नई दिल्ली

इंग्लैंड के टेस्ट कप्तान बेन स्टोक्स ने अपने बाएं हैमस्ट्रिंग की सर्जरी करवाने के बाद खुद को बायोनििक मैन बताया है। 33 वर्षीय स्टोक्स को दिसंबर में न्यूजीलैंड के खिलाफ इंग्लैंड के तीसरे टेस्ट के दौरान गेंदबाजी करते समय चोट की पुनरावृत्ति का सामना करना पड़ा, सबसे पहले अमस्त में मैनचेस्टर ओरिजिनल्स के खिलाफ पुरुषों के हंड्रेड में नॉर्डन सुपरचार्जर्स के लिए बल्लेबाजी करते समय उनकी हैमस्ट्रिंग फट गई थी। उस शुरुआती चोट के कारण वे दो महीने तक खेल से बाहर रहे, साथ ही श्रीलंका के खिलाफ इंग्लैंड की घरेलू टेस्ट सीरीज से चूक गए।

बाद में उन्होंने स्वीकार किया कि पाकिस्तान और न्यूजीलैंड में टीम के शीतकालीन असाइनमेंट के लिए समय पर फिट होने की उनकी दौड़ ने उन्हें शारीरिक रूप से थका दिया और उनको नुकसान पहुंचा दिया। हालांकि, इंग्लैंड को मई में जिम्बाब्वे के दौरे तक कोई टेस्ट नहीं खेलना है, इसलिए स्टोक्स ने तीन महीने तक मैदान से बाहर रहने का फैसला किया है, जिसमें अगले महीने होने वाली आईसीसी चैंपियंस ट्रॉफी से बाहर रहना भी शामिल है। उन्होंने इंस्टाग्राम पर एक तस्वीर पोस्ट की है, जिसमें वे सर्जरी के बाद कार की पिछली सीट पर लेटे हुए हैं, एक बड़ा लेग ब्रेस पहने हुए हैं और



तकिए का सहारा लिए हुए हैं। उन्होंने कैप्शन में लिखा, थोड़ी देर के लिए बायोनििक मैन, साथ में एक हंसी वाला इमोजी और साइन-ऑफ भी पोस्ट किया...। हैमिल्टन में चोट लगने से पहले स्टोक्स ने 36.2 ओवर फेंके थे, जो 2022 में ट्रेट ब्रिज में 40

ओवर (न्यूजीलैंड के खिलाफ भी) के बाद से टेस्ट में उनकी सबसे अधिक गेंदबाजी है। टेस्ट के पहले दिन, उन्होंने 23 ओवर फेंके, जो एक दिन में उनके द्वारा फेंके गए सबसे अधिक ओवर थे, जिन्हें उन्होंने आठ, आठ और सात के स्पेल में विभाजित किया। अक्टूबर 2023 में घुटने की सफल सर्जरी के बाद इंग्लैंड के घरेलू समर में आने के बाद, उन्होंने वेस्टइंडीज के खिलाफ तीन टेस्ट मैचों में 49 ओवर फेंके, जिसमें पांच विकेट लिए।

हैमिल्टन टेस्ट से पहले उन्होंने कहा था, मुझे अपने काम को करने के लिए शारीरिक रूप से बहुत अधिक मेहनत करनी पड़ती है, लेकिन पिछले दो मैचों में मैंने काफी ओवर फेंके और मैं एक दिन में कई स्पेल खेलने को लेकर अधिक आश्वस्त हूं। मैं अपनी हैमस्ट्रिंग में खिंचाव से पहले यहीं तक पहुंच गया था। मैंने गर्मियों में अच्छी गेंदबाजी की, एक झटका लगा, लेकिन अब मैं इससे उबर चुका हूं और आगे कुछ और होने की चिंता नहीं करता। जैसे-जैसे आप बड़े होते हैं, आप अपने शरीर के बारे में थोड़ा अधिक सोचते हैं, लेकिन मैं कड़ी मेहनत करता हूं क्योंकि मुझे ऐसा करना ही पड़ता है।

चैंपियंस ट्रॉफी के अलावा, स्टोक्स को गुरुवार से शुरू होने वाले एएसए20 में एमआई केपटाउन के साथ 800,000 पाउंड के आकर्षक सौदे को छोड़ने के लिए मजबूर होना पड़ा है।

होंगी। प्रत्येक टीम भारत की संस्कृति और भाषाई समृद्धि का प्रतीक है। टीमों की क्षेत्रीय पहचान बनाए रखने के लिए उनको उसी हिसाब से नामित किया गया है।
तेलुगु और तमिल टीमों का स्वामित्व टॉलीवुड और क्रिकेट की हस्तियों के पास होने की संभावना है। प्रत्येक फ्रेंचाइजी के पास पुरुष और महिला दोनों टीमों होंगी, जो कि समानता और समावेशिता को बढ़ावा देने वाली, कबड्डी में अपनी तरह की पहली व्यवस्था है।
दिसंबर 2024 में ग्लोबल प्रवासी कबड्डी लीग (जीपीकेएल) और इंडियन प्रीमियर कबड्डी लीग (आईपीकेएल) का विलय हुआ था, जिससे जीआई-पीकेएल का निर्माण हुआ, जहां पुरुष और महिलाएं दोनों

एक ही मैट आकार पर प्रतिस्पर्धा करेंगे, जो कि कबड्डी इतिहास में पहली बार होने का रहा है। जिसके बाद से ही कबड्डी जगत में इसका हिस्सा बनने को लेकर काफी उत्सुकता देखी जा रही है। लगभग एक महीने तक चलने वाली इस लीग के पहले सीजन में कुल 66 मैच खेले जाएंगे।
लीग में हिस्सा ले रही टीमों इस प्रकार हैं
महिला टीमें- मराठी फाल्कंस, भोजपुरी लेपर्ड्स, तेलुगु पैंथर्स, तमिल लायंस, पंजाबी टाइगर्स, हरियाणवी इंगल्स
पुरुष टीमें- मराठी वल्क्स, भोजपुरी लेपर्ड्स, तेलुगु पैंथर्स, तमिल लायंस, पंजाबी टाइगर्स, हरियाणवी शकंस।